



ஈரோடு மாவட்டத்தில் கழகம் வளர்த்த முன்னோடி - முன்னாள் எம்.பி.

கோபி.வி.பி. சண்முக சுந்தரம் மறைவு!

முதல்வர் மு.க.ஸ்டாலின் தொலைபேசியில் குடும்பத்தினருக்கு ஆறுதல் - அமைச்சர் மு.பெ.சாமிநாதன் அஞ்சலி!

ஈரோடு, ஜூலை 22-
கழகத்தின் தலைமைச் செயற்குழு உறுப்பினரும், முன்னாள் நாடாளுமன்ற உறுப்பினருமான வி.பி.சண்முகசுந்தரம், (வயது 76) நேற்று முன்தினம் (20.7.2024 - சனிக்கிழமை) அதிகாலை 12.58 மணிக்கு கோவை தனியார் மருத்துவமனையில் இயற்கை எய்தினார் என்கிற செய்தியை அறிவிக்க வருந்துகிறோம்.

இச்செய்தியறிந்ததும் முதல்வர் மு.க.ஸ்டாலின் அவர்கள் மறைந்த சண்முக சுந்தரம் மருமகனிடம் தொலைபேசியில் தொடர்பு கொண்டு குடும்பத்தினருக்கு ஆறுதல் கூறினார்.

மறைந்த சண்முக சுந்தரத்திற்கு கனகாம்பாள் என்கிற மனைவியும், கனி மொழி, மதுமதி என்கிற இரண்டு மகள்களும் உள்ளனர். முதல் மகள் கனி மொழியின் கணவர் அன்

பழகன் ஐ.ஏ.எஸ். மும்பை மாநிலத்தில் அரசு திட்டக்குழு இயக்குநராக பணியாற்றி வருகிறார். இரண்டாவது மகள் மதுமதியின் கணவர் நேரத்திரன் சாஃப்ட் வேர் இன் ஜினியராக பணியாற்றி வருகிறார்.

மறைந்த வி.பி.சண்முக சுந்தரம் கோபி அருகே யுள்ள வெள்ளாங்கோவில் கிராமத்தில் 29.6.1944ம் ஆண்டு பொன்னப்பன் - குட்டியம்மாள் தம்பதியர் மகனாக பிறந்தார். இவர் சட்டக் கல்வியின்று வழக்கறிஞராக பணியாற்றி வந்தார்.

மிசா காலத்தில் கலைஞர் தலைமையில் மனைவியா!

இவர் ஆரம்ப காலம் முதலே முத்தமிழறிஞர் கலைஞர் அவர்களின் கொள்கைகளால் ஈர்க்கப்



பட்டு கழகத்தின் தீவிர தொண்டனாக கழக பணிகளில் ஈடுபட்டு வந்தார். மிசா நெருக்கடி காலத்தில் முத்தமிழறிஞர் கலைஞர் அவர்கள் 1976ம் ஆண்டு இவரின் திருமணத்தை வெள்ளாங்கோயிலில் நடத்தி வைத்தார். திருமணத்தின் போது மின்சாரம் துண்டிக்கப் பட்டது. முத்தமிழறிஞர் கலைஞர் அவர்கள் கைமைக் மூலம் உரையாற்றி மணமக்களை வாழ்த்தி

னார்.

ஈரோடு மாவட்டத்தில் கழகம் வளர்த்தவர்!

இவர் கழகம் அறிவிக்கும் அனைத்து போராட்டங்களிலும் கலந்துகொண்டு சிறை சென்றவர். 1991 மற்றும் 2001ல் நடைபெற்ற சட்டமன்றத் தேர்தலில் கோபி சட்டமன்ற உறுப்பினராக போட்டியிட்டார். மீண்டும் 1996ஆம் ஆண்டு நடைபெற்ற நாடாளுமன்றத் தேர்தலில் கோபி நாடாளுமன்ற உறுப்பினராக வெற்றி பெற்று நாடாளுமன்றத்தில் திரும்பப் பணியாற்றினார்.

கழகத்திற்கு கடுமையான சோதனைகள் ஏற்பட்ட போது ஈரோடு மாவட்டத்தில் முத்தமிழறிஞர் கலைஞர் அவர்களுக்கு உறுதுணையாக இருந்து ஈரோடு

மாவட்டத்தில் கழகத்தை வளர்த்தார்.
அமைச்சர் மு.பெ.சாமிநாதன் - எஸ்.கப்பராயன் எம்.பி. அஞ்சலி!

அன்னாரின் மறைவுச் செய்தியறிந்ததும் அமைச்சர் மு.பெ.சாமிநாதன், இந்திய கம்யூனிஸ்ட் கட்சியைச் சேர்ந்த திருப்பூர் எஸ்.கப்பராயன் எம்.பி., ஈரோடு வடக்கு மாவட்டக் கழகச் செயலாளர் எஸ். நல்லசிவம் மற்றும் மாநில, மாவட்ட, மாநகர, நகர, ஒன்றிய, பகுதி, பேரூர், வார்டு கழக நிர்வாகிகள், அனைத்து அணிகளின் நிர்வாகிகள், உள்ளாட்சி பிரதிநிதிகள், கழக உடன்பிறப்புகள், அனைத்துக் கட்சி பிரமுகர்கள், பொதுமக்கள் நேரில் அஞ்சலி செலுத்தினார்கள்.

அன்னாரின் இறுதி சடங்கு நேற்று முன்தினம் (20.7.2024-சனிக்கிழமை) மாலை கோபி கரட்டி பாளையத்தில் உள்ள ரோட்டரி கிளப் மின் மயானத்தில் நடைபெற்றது.

முதலமைச்சரின் உத்தரவுப்படி - கடும் மழையால் பாதிக்கப்பட்ட அனைவருக்கும் தேவையான உதவிகள் வழங்கப்பட்டு வருகின்றன!

நீலகிரி மாவட்டத்தில் பாதிக்கப்பட்ட இடங்களை

பார்வையிட்டபின் அமைச்சர் கா.ராமச்சந்திரன் பேட்டி!

நீலகிரி, ஜூலை 22 -

நீலகிரி மாவட்டத்தில், தென்மேற்கு பருவமழை பெய்து வருவதால் முன்னெச்சரிக்கை நடவடிக்கையாக நிவாரண முகாமில் தங்க வைக்கப்பட்டுள்ள பொதுமக்களை சுற்றுலாத்துறை அமைச்சர் கா.ராமச்சந்திரன் நேரில் சந்தித்து, அவர்களது கோரிக்கைகளை கேட்டறிந்து, நிவாரண பொருட்களை வழங்கினார்.



நீலகிரி மாவட்டம், கூடலூர் ஊராட்சி ஒன்றியம், சேரங்கோடு ஊராட்சி, சேரம்பாடி ஊராட்சி ஒன்றிய நடுநிலைப்பள்ளியில் தென்மேற்கு பருவமழை முன்னெச்சரிக்கை நடவடிக்கையாக தங்கவைக்கப்பட்டுள்ள பொதுமக்களை சுற்றுலாத்துறை அமைச்சர் கா.ராமச்சந்திரன் நேரில் சந்தித்து, அவர்களது கோரிக்கைகளை கேட்டறிந்து, நிவாரண பொருட்களையும், 14 குடும்பங்களுக்கு தனது சொந்த நிதியிலிருந்து தலா ரூ.2,000 ரொக்கத்தினையும் வழங்கினார்.

பின்னர் சுற்றுலாத்துறை அமைச்சர் கா.ராமச்சந்திரன் செய்தியாளர்களிடம் தெரிவித்ததாவது :

முதலமைச்சர் அவர்களின் உத்தரவின்படியும், நீலகிரி நாடாளுமன்ற உறுப்

பினர் அவர்களின் ஆலோசனையின்படியும், மாவட்ட நிர்வாகம் தென்மேற்கு பருவமழை முன்னேற்பாடுகளை சிறப்பாக மேற்கொண்டு வருகிறது. நீலகிரி மாவட்டத்தில் கடந்த சில தினங்களாக தென்மேற்கு பருவமழை தீவிரத்தின் காரணமாக பல்வேறு இடங்களில் அதிக மழை பெய்து வருவதால், சில இடங்களில் மண் சரிவு ஏற்பட்டுள்ளது. மேலும், மழையின் காரணமாக மண் சரிவு மற்றும் வீடுகள் சேதமடைந்ததால், பந்தலூர் வட்டத்திற்குட்பட்ட திருவள்ளூர் நகரில் வசிக்கும் பொதுமக்களை முன்னெச்சரிக்கை நடவடிக்கையாக நிவாரண முகாம்களில் தங்கவைக்கப்பட்டு, அவர்களுக்கு தேவையான உணவு உள்ளிட்ட அடிப்படை வசதிகள் வழங்கப்பட்டு, வருகிறது.

இன்றைய தினம் நிவாரண முகாமில் தங்கியுள்ள திருவள்ளூர் நகர், அண்ணா

நகர் மற்றும் நெல்லிகுண்ணு ஆகிய பகுதிகளைச் சேர்ந்த 14 குடும்பங்களுக்கு தேவையான நிவாரண பொருட்கள் மற்றும் எனது சொந்த நிதியிலிருந்து தலா ரூ.2,000 ரொக்கமும் வழங்கப்பட்டுள்ளது. மேலும், முகாமில் தங்கியுள்ள பொதுமக்களின் நலன் கருதி, மருத்துவ முகாம் ஒன்றும் நடத்தப்பட்டுள்ளது. மண் சரிவு மற்றும் வீடுகள் சேதமடைந்த திருவள்ளூர் நகர் பகுதியில் வசிக்கும் பொதுமக்கள் வாழ்வதற்கு ஏதுவாக உள்ளதா என ஆய்வு செய்ய வேண்டும் என கோரிக்கை வைத்துவருகிறோம். மேலும், மழையின் காரணமாக மண் சரிவு மற்றும் வீடுகள் சேதமடைந்ததால், பந்தலூர் வட்டத்திற்குட்பட்ட திருவள்ளூர் நகரில் வசிக்கும் பொதுமக்களை முன்னெச்சரிக்கை நடவடிக்கையாக நிவாரண முகாம்களில் தங்கவைக்கப்பட்டு, அவர்களுக்கு தேவையான உணவு உள்ளிட்ட அடிப்படை வசதிகள் வழங்கப்பட்டு, வருகிறது.

நீலகிரி மாவட்டத்தில், கடந்த 24 மணி நேரத்தில் ஏறக்குறைய 6 வீடுகள் பகுதி சேதமடைந்துள்ளது. பாதிக்கப்பட்ட வீட்டின் உரிமையாளர்களுக்கு தலா ரூ.8,000 நிவாரணத் தொகை வழங்கப்பட்டுள்ளது. அதேபோல 6 இடங்களில் தடுப்புச்சுவர்கள் சேதமடைந்தும்,

7 இடங்களில் மரங்களும், 2 இடங்களில் மண்சரிவும் ஏற்பட்டது. உடனடியாக நெடுஞ்சாலைத்துறை, தியணைப்பு மற்றும் மீட்டப்

பணிகள்துறை மற்றும் மாநில பேரிடர் மீட்புக் குழுவினர்கள் மூலம் மரங்கள் அகற்றப்பட்டு, மண்சரிவு சீரமைப்பட்டுள்ளது.

நீலகிரி மாவட்டத்தில் மழையின் காரணமாகவும், பாதுகாப்பு நலன் கருதியும், சேரம்பாடி ஊராட்சி ஒன்றிய நடுநிலைப்பள்ளியில் திருவள்ளூர் நகரைச் சேர்ந்த 14 குடும்பங்களும், கூடலூர் தொரப்பள்ளியில் 12 குடும்பங்களும், குந்தா குட்டிமணி நகர் பகுதியைச் சேர்ந்த 1 குடும்பம் என மொத்தம் 27 குடும்பங்களைச் சேர்ந்த 90 நபர்கள் தங்க வைக்கப்பட்டுள்ளனர். அவர்களுக்கு தேவையான அனைத்து வசதிகளும் ஏற்பாடு செய்து கொடுக்கப்பட்டுள்ளது. இவ்வாறு சுற்றுலாத்துறை அமைச்சர் கா.ராமச்சந்திரன் தெரிவித்தார்.

இந்த ஆய்வின்போது, கூடலூர் வருவாய் கோட்டாட்சியர் செந்தில்குமார், பந்தலூர் வட்டாட்சியர் கிருஷ்ணமூர்த்தி, கூடலூர் வட்டார வளர்ச்சி அலுவலர்கள் ஜெயசங்கர், ஆறுமுகம், சேரங்கோடு ஊராட்சித் தலைவர் திருமதி.வில்லி இலியாஸ், கூடலூர் முன்னாள் சட்டமன்ற உறுப்பினர் திராவிடமணி, திட்டக்குழு உறுப்பினர்கள் ஜார்ஜ், ராஜேந்திரன் உட்பட பலர் உடனிருந்தனர்.



ஈரோடு மாநகராட்சி பேருந்து நிலையத்தில் மக்களின் பயன்பாட்டுக்கு புதிய பேருந்துகளின் இயக்கத்தினை வீட்டு வசதி மற்றும் நகர்ப்புற வளர்ச்சித் துறை, மதுவிலக்கு ஆயத்தீர்வை துறை அமைச்சர் சு.முத்துசாமி. போக்குவரத்து துறை அமைச்சர் எஸ்.எஸ்.சிவசங்கர் ஆகியோர் துவக்கி வைத்தனர். நிகழ்வில் மாநிலங்களவை உறுப்பினர் அந்தியூர் ப.செல்வராசு, சட்டமன்ற உறுப்பினர்கள் அந்தியூர் ஏ.ஜி.வெங்கடாசலம், ஈரோடு கிழக்கு ஈ.வி.கே.எஸ்.இளங்கோவன், மாவட்ட ஆட்சித்தலைவர் ராஜகோபால் சுன்கரா, மாநகராட்சி மேயர் நாகரத்தினம் சுப்பிரமணியம், துணை மேயர் வி.செல்வராஜ், ஈரோடு வடக்கு மாவட்ட கழக செயலாளர் என்.நல்லசிவம், மாவட்ட வருவாய் அலுவலர் சு.சாந்தகுமார், அரசு போக்குவரத்து கழக கோவை மேலாண் இயக்குநர் ஜோசப் டயஸ், ஈரோடு மண்டல பொதுமேலாளர் ஸ்வர்ணலதா உள்ளிட்ட பலர் கலந்து கொண்டனர்.

அச்சக தொ.மு.ச. பொதுச் செயலாளர் எஸ்.வி. பிரபாகர் நிகழ்ச்சி ஏற்பாட்டில்

மதுரையில் அரசு அச்சக தொ.மு.ச. சார்பில் கலைஞர் நூற்றாண்டு நிறைவு விழா - நல உதவிகள்!

கிளை அச்சக தொ.மு.ச. பெயர்ப்பலகையை திறந்துவைத்து கோ.தளபதி எம்.எல்.ஏ. சிறப்புரை!

மதுரை, ஜூலை 22-
மதுரையில் முத்தமிழறிஞர் கலைஞர் நூற்றாண்டு நிறைவு விழாவும், மதுரை அரசு கிளை அச்சக தொ.மு.ச. பொதுமக்கள் முன்னேற்றச் சங்கத்தின் பெயர் பலகை திறப்பு மற்றும் கொடியேற்ற விழா - சென்னை அரசு அச்சக தொ.மு.ச. பொதுச்செயலாளர் எஸ்.வி.பிரபாகர்

நிகழ்ச்சி ஏற்பாட்டில் நாளை நடைபெறுகிறது. விழாவில் மதுரை மாநகர் மாவட்டச் செயலாளர் கோ.தளபதி எம்.எல்.ஏ. கலந்துகொண்டு சிறப்புரையாற்றுகிறார். சங்க நிர்வாகிகள் இவ்விழாவில் பங்கேற்று சிறப்பிக்கின்றனர்.

அரசு அச்சக தொ.மு.ச. சார்பாக அச்சக தொ.மு.ச. பொதுச்செயலாளர் எஸ்.வி. பிரபாகர் ஏற்பாட்டில் மதுரை கிளை அச்சக தொ.மு.ச. பெயர் பலகை திறப்பு விழாவும், முத்தமிழறிஞர் கலைஞர் அவர்களின் நூற்றாண்டு நிறைவு விழாவும் நல உதவி திட்டங்களுள் வழங்கி மதுரை மாநகர மாவட்ட கழக செயலாளர் கோ.தளபதி எம்.எல்.ஏ. சிறப்புரை ஆற்றிட உள்ளார்.

இவ்விழா மதுரை அரசு கிளை அச்சகத்தில் இன்று (22.7.2024, திங்கட்கிழமை) காலை 10 மணிக்கு நடைபெறுகிறது.

கழகம் அறிவித்த போராட்டங்கள்

அனைத்திலும் பங்கேற்று சிறைசென்றவர் வி.பி.சண்முகசுந்தரம்!

முதல்வர் மு.க.ஸ்டாலின் இராங்கல்!

**சென்னை, ஜூலை 22-
நாடாளுமன்ற முன்னாள் உறுப்பினரும் கழக தலைமைச் செயற்குழு உறுப்பினருமான கோபி வி.பி.சண்முகசுந்தரம் இயற்கையய்தினார் என்பதை அறிவிக்க வருந்துகிறோம். இச்செய்தியறிந்து கழகத் தலைவரும் முதலமைச்சருமான மு.க.ஸ்டாலின் அவர்கள் அன்னாரின் மறைவுக்கு தமது ஆழ்ந்த இரங்கலைத் தெரிவித்துள்ளனர்.**

கோபி வி.பி.சண்முகசுந்தரம் அவர்களின் மறைவுக்கு இரங்கல் தெரிவித்து முதல்வர் மு.க.ஸ்டாலின் அவர்கள் விடுத்துள்ள செய்தி வருமாறு:

கழகத்தின் தலைமைச் செயற்குழு உறுப்பினரும் முன்னாள் நாடாளுமன்ற உறுப்பினருமான வி.பி.சண்முகசுந்தரம் அவர்கள் இயற்கை எய்தினார் என்ற செய்தியறிந்து மிகுந்த வருத்தமுற்றேன்.

கழகப் பற்றாளராக விளங்கிய வி.பி.சண்முகசுந்தரம் அவர்கள், 1996ஆம் ஆண்டு நடைபெற்ற நாடாளுமன்றத் தேர்தலில் கோபிச் செட்டிபாளையம் தொகுதியில் கழகத்தின் சார்பில் போட்டியிட்டு வெற்றி பெற்று மக்கள் பணியாற்றியவர்.

இளம் வயது முதலே கழகப் பற்றாளராக விளங்கிய அவர், கழகம் அறிவித்த அனைத்துப் போராட்டங்களிலும் பங்கெடுத்தவர்.

அவரது மறைவுக்கு ஆழ்ந்த இரங்கலைத் தெரிவித்துக் கொள்வதோடு, அவரது குடும்பத்தினர், உறவினர்கள், நண்பர்கள், கழக உடன்பிறப்புகள் என அனைவருக்கும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.



நாமக்கல் மேற்கு மாவட்டம் குமாரபாளையம் தொகுதியில் பள்ளிபாளையம் மத்திய ஒன்றிய திமுக மற்றும் இளைஞர் அணி சார்பில் வெப்பமையில் 45 ஆவது துவக்க விழாவை முன்னிட்டு 60 அடி கொடித் தூங்கி கழக நிறுவனக் கொடி ஏற்றும் நிகழ்ச்சி நடைபெற்றது. மாவட்டக் கழகச் செயலாளர் எஸ்.எம்.மதுரா செந்தில் தலைமை தாங்கினார். விழாவில் வனத்துறை அமைச்சர் மருத்துவர் மா.மதிவேந்தன் கலந்து கொண்டு கழக இரு வண்ணக் கொடியை ஏற்றி வைத்து சிறப்புரையாற்றினார். இந்நிகழ்ச்சியில் மாவட்ட அமைச்சு தலைவர் நடனசபாபதி, பள்ளிபாளையம் மத்திய ஒன்றிய செயலாளர் ஆர்.செல்வம் மற்றும் ஒன்றிய, நகர, பேரூர் கழக நிர்வாகிகள் சார்பு அணி நிர்வாகிகள் உள்ளிட்ட பலர் கலந்து கொண்டனர்.



புதுக்கோட்டை தெற்கு மாவட்டம், தமிழ்நாடு மாற்றுத்திறனாளிகள் முன்னேற்ற சங்க மாநிலத் தலைவரும், தமிழ்நாடு அரசு மாற்றுத்திறனாளிகள் நலவாரிய உறுப்பினர் ரெ.தங்கம் தெற்கு மாவட்ட கழக பிரதிநிதியும், கே.வி.கோட்டை முன்னாள் ஊராட்சி மன்ற தலைவர் அரசுப்பாடி 4 ரோடு, கே.வி. எஸ்.ஏ.மோகன், பச்சையம்மாள் ஆகியோர் பேரணும், கே.வி.எஸ்.ஏ.எம். கார்த்திக், பிரேமா கார்த்திக் ஆகியோரின் குழந்தை கே.பத்மசுரனின் முதல் பிறந்தநாள் விழாவை யொட்டி நேரில் சென்று குழந்தையை வாழ்த்தினார்.